

Brussell, 16 ta' April 2026  
(OR. en)

8275/26

---

---

Fajl Interistituzzjonali:  
2026/0086 (NLE)

---

---

UD 97

## PROPOSTA

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	14 ta' April 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 154 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fi ħdan il-Kumitati Tekniċi dwar il-Valwazzjoni Doganali u tar-Regoli tal-Origini, stabbiliti taħt l-awspiċċi tal-Organizzazzjoni Dinjija Doganali, fir-rigward tal-adozzjoni ta' opinjonijiet konsultattivi, kummentarji, noti ta' spjegazzjoni, studji tal-każijiet, studji u atti simili li jikkonċernaw il-valwazzjoni ta' oġġetti importati għal finijiet doganali skont il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994, u l-adozzjoni ta' opinjonijiet konsultattivi, informazzjoni u pariri u atti simili li jikkonċernaw id-determinazzjoni tal-origini tal-oġġetti skont il-Ftehim dwar ir-Regoli tal-Origini

---

Id-delegazzjonijiet isibu mehmuż id-dokument COM(2026) 154 final.

---

Mehmuż: COM(2026) 154 final



IL-KUMMISSJONI  
EWROPEA

Brussell, 14.4.2026  
COM(2026) 154 final

2026/0086 (NLE)

Proposta għal

## **DEĊIŻJONI TAL-KUNSILL**

**dwar il-pożizzjoni li għandha tittiehed f'isem l-Unjoni Ewropea fi hdan il-Kumitati Tekniċi dwar il-Valwazzjoni Doganali u tar-Regoli tal-Orìgini, stabbiliti taht l-awspiċċi tal-Organizzazzjoni Dinjija Doganali, fir-rigward tal-adozzjoni ta' opinjonijiet konsultattivi, kummentarji, noti ta' spjegazzjoni, studji tal-każijiet, studji u atti simili li jikkonċernaw il-valwazzjoni ta' oġġetti importati għal finijiet doganali skont il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994, u l-adozzjoni ta' opinjonijiet konsultattivi, informazzjoni u pariri u atti simili li jikkonċernaw id-determinazzjoni tal-orìgini tal-oġġetti skont il-Ftehim dwar ir-Regoli tal-Orìgini**

## MEMORANDUM TA' SPJEGAZZJONI

### **KUNTEST TAL-PROPOSTA**

- **Raġunijiet u objettivi tal-proposta**

Din il-proposta tikkonċerna deċiżjoni qafas li tistabbilixxi l-pożizzjoni li għandha tittiehed f'isem l-Unjoni fil-Kumitati Tekniċi dwar il-Valwazzjoni Doganali (TCCV, Technical Committees on Customs Valuation) u tar-Regoli tal-Orìġini (TCRO, Technical Committees on Rules of Origin), stabbiliti taht l-awspicji tal-Organizzazzjoni Dinjija Doganali, b'raba mal-adozzjoni ta', rispettivament, opinjonijiet konsultattivi, kummentarji, noti ta' spjegazzjoni, studji tal-każijiet, studji u atti simili li jikkonċernaw il-valwazzjoni ta' oġġetti importati għal finijiet doganali skont il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994, u ta' opinjonijiet konsultattivi, informazzjoni u pariri, kif ukoll atti simili dwar id-determinazzjoni tal-orìġini tal-oġġetti skont il-Ftehim dwar ir-Regoli tal-Orìġini.

- **Konsistenza mad-dispożizzjonijiet eżistenti fil-qasam ta' politika kkonċernat**

Il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994 ("il-Ftehim dwar il-Valwazzjoni Doganali", CVA, Customs Valuation Agreement)<sup>(1)</sup> għandu l-għan li jistabbilixxi sistema ġusta, uniformi u newtrali għall-valwazzjoni ta' oġġetti għal finijiet doganali għall-Membri kollha tal-Organizzazzjoni Dinjija tal-Kummerċ.

Il-Ftehim dwar ir-Regoli tal-Orìġini (ARO, Agreement on Rules of Origin)<sup>(2)</sup> għandu l-għan li jiżgura li r-regoli tal-orìġini mhux preferenzjali ma johlqux huma stess ostakoli bla bżonn għall-kummerċ u għandu l-għan li jarmonizza r-regoli tal-orìġini fil-livell internazzjonali, għajr ir-regoli tal-orìġini relatati mal-għoti tal-preferenzi tariffarji. Sakemm jitlesta l-programm ta' armonizzazzjoni, il-partijiet kontraenti jridu jiżguraw li r-regoli tal-orìġini tagħhom huma trasparenti; li ma jkollhomx effetti ta' restrizzjoni, ta' distorsjoni jew ta' tfixkil fuq il-kummerċ internazzjonali, u li jkunu amministrati b'mod konsistenti, uniformi, imparzjali u raġonevoli.

Iż-żewġ ftehimiet daħlu fis-seħh fl-1 ta' Jannar 1995.

L-Unjoni Ewropea hija parti għaż-żewġ Ftehimiet<sup>(3)</sup>.

Id-deċiżjoni qafas proposta tikkonċerna l-atti li ġejjin adottati mit-TCCV, sa fejn dawn ikollhom effetti legali fl-Unjoni:

Opinjonijiet konsultattivi adottati skont il-punt 2(a) u l-punt 2(d) tal-Anness II tas-CVA. Opinjoni konsultattiva twieġeb mistoqsija mqajma dwar l-applikazzjoni tas-CVA għal sett partikolari ta' fatti, attwali jew teoretiku. B'hekk, meta l-fatti f'sitwazzjoni jkunu identiċi għal dawk deskritti fl-opinjoni konsultattiva, tkun disponibbli soluzzjoni ċara għall-użu tal-amministrazzjonijiet Doganali; f'każijiet fejn il-fatti ma jkunux identiċi, l-opinjoni konsultattiva xorta tista' sservi bħala gwida biex tiġi solvuta l-problema.

Kummentarji adottati skont il-punt 2(d) tal-Anness II tas-CVA. Kummentarju jikkonsisti minn sensiela ta' kummenti dwar parti mit-test tas-CVA maħsub biex jiċċara sitwazzjoni fejn qari litterali tat-test innifsu jista' jiġi ssupplimentat b'mod utli bi gwida addizzjonali. Fejn xieraq, il-kummentarji jinkludu eżempji illustrattivi. B'hekk, il-kummentarji normalment

(1) [https://www.wto.org/english/docs\\_e/legal\\_e/20-val\\_01\\_e.htm](https://www.wto.org/english/docs_e/legal_e/20-val_01_e.htm)

(2) <http://www.wcoomd.org/-/media/wco/public/global/pdf/topics/origin/overview/wto-agreement.pdf?db=web>

(3) Id-Deċiżjoni tal-Kunsill 94/800/KE tat-22 ta' Diċembru 1994, ĠU L 336/1, 23.12.1994, p. 1–2.

jipprovdu lill-amministrazzjonijiet Doganali bi gwida dwar l-applikazzjoni ta' parti partikolari tas-CVA għal għadd ta' sitwazzjonijiet.

Noti ta' spjegazzjoni adottati skont il-punt 2(d) tal-Anness II tas-CVA. Nota ta' spjegazzjoni tispjega l-fehmiet tal-Kumitat Tekniku dwar mistoqsija ta' natura ġenerali li tirriżulta minn dispożizzjoni waħda jew aktar tas-CVA. In-noti ta' spjegazzjoni jistgħu jeżaminaw ukoll il-prattiki kummerċjali peress li huma relatati mal-mistoqsija u jfasslu l-konkluzjonijiet meħtieġa. Ir-referenza għal nota ta' spjegazzjoni tippermetti lill-amministrazzjonijiet Doganali japplikaw dispożizzjoni tas-CVA għal għadd ta' sitwazzjonijiet kummerċjali differenti li jaqgħu taħt il-kopertura tas-sugġett tiegħu.

Studji tal-każijiet adottati skont il-punt 2(b) tal-Anness II tas-CVA. Studju tal-każ huwa preżentazzjoni ta' sett kumpless ta' fatti bbażati fuq tranżazzjoni kummerċjali reali, li tista' tintuża biex tintwera l-applikazzjoni Prattika ta' dispożizzjoni waħda jew aktar tas-CVA.

Studji adottati skont il-punt 2(b) tal-Anness II tas-CVA. Studju jistabbilixxi r-riżultat ta' eżami fil-fond ta' mistoqsija relatata mad-dispożizzjonijiet tas-CVA, li ma tkunx koperta b'mod aktar xieraq minn kwalunkwe wieħed mill-istrumenti msemmija hawn fuq.

L-opinjonijiet konsultattivi, il-kummentarji, in-noti ta' spjegazzjoni, l-istudji tal-każijiet, u l-istudji jiġu adottati mit-TCCV abbażi ta' konsensus, u huma mehmuża mar-rapporti tas-sessjonijiet tat-TCCV. Barra minn hekk, dawn huma disponibbli għad-dwana u għall-kummerċ fil-Kompendju tat-testi tat-TCCV.

Id-deċiżjoni qafas proposta tista' tikkonċerna wkoll l-atti li ġejjin adottati mit-TCRO, sa fejn dawn ikollhom effetti legali fl-Unjoni:

Opinjonijiet konsultattivi adottati skont il-punt 1(a) tal-Anness I tal-ARO. Fuq talba ta' wieħed mill-membri tiegħu, it-TCRO jista' jeżamina problemi tekniċi speċifiċi li jinholqu fl-amministrazzjoni ta' kuljum tar-regoli tal-orġini u jagħti opinjonijiet konsultattivi dwar soluzzjonijiet xierqa bbażati fuq il-fatti ppreżentati.

Informazzjoni u pariri skont il-punt 1(b) tal-Anness I tal-ARO. Fuq talba ta' wieħed mill-membri tiegħu, it-TCRO jista' jipprovdi informazzjoni u pariri dwar kwalunkwe kwistjoni li tikkonċerna d-determinazzjoni tal-orġini tal-oġġetti.

L-opinjonijiet konsultattivi, l-informazzjoni u l-pariri adottati mit-TCRO jistgħu jservu bħala gwidi biex jiġu solvuti problemi jew kwistjonijiet tekniċi simili li jikkonċernaw id-determinazzjoni tal-orġini tal-oġġetti. L-opinjonijiet konsultattivi, l-informazzjoni u l-pariri jiġu adottati mit-TCRO abbażi ta' konsensus.

Xi pożizzjonijiet li għandhom jittiehdu tal-Unjoni fil-laqgħat tat-TCCV jew tat-TCRO, u stabbiliti qabel dawk il-laqgħat, jikkonċernaw l-adozzjoni f'dawk il-Kumitati ta' opinjonijiet konsultattivi, kummentarji, noti ta' spjegazzjoni, studji tal-każijiet, studji, informazzjoni u pariri, u atti simili li, mingħajr ma jkunu neċessarjament atti legalment vinkolanti, jista' jkollhom effetti legali fl-UE.

L-adozzjoni tal-pożizzjonijiet tal-Unjoni dwar dawk l-istrumenti partikolari teħtieġ kooperazzjoni intensifikata u effiċjenti bejn l-istituzzjonijiet minhabba n-natura teknika u l-volum ta' mistoqsijiet diskussi f'dawn il-kumitati, kif ukoll iż-żmien qasir disponibbli biex jiġu kkunsidrati l-kwistjonijiet li jkunu qed jiġu diskussi.

Għalhekk huwa fl-interess tal-Unjoni li dawk il-pożizzjonijiet jiġu stabbiliti skont il-prinċipji, il-kriterji u l-orjentazzjonijiet li jirregolaw rispettivament il-valwazzjoni ta' oġġetti importati għal finijiet doganali u d-determinazzjoni tal-orġini tal-oġġetti, kif ukoll li jiġu stabbiliti b'mod rapidu, biex l-Unjoni tkun tista' teżerċita d-drittijiet tagħha fit-TCCV u fit-TCRO.

Għal dan l-għan, il-Kummissjoni qieghda tipproponi l-adozzjoni mill-Kunsill ta' Deciżjoni "omnibus" f'konformità mal-Artikolu 218(9) tat-Trattat dwar il-Funzjonament tal-Unjoni Ewropea (TFUE)<sup>(4)</sup>. Dik id-Deciżjoni tistabbilixxi l-qafas għall-istabbiliment fil-ħin tal-pożizzjonijiet li għandhom jiġu adottati f'isem l-Unjoni fit-TCCV u fit-TCRO, meta dawn il-korpi jintalbu jadottaw atti li jkollhom effetti legali.

Sabiex jiġi żgurat li b'mod regolari, il-Kunsill ikun jista' jivvaluta u, fejn xieraq, jirrevedi l-politika f'din id-Deciżjoni, u fl-ispirtu tal-kooperazzjoni leali fost l-istituzzjonijiet tal-Unjoni minqax fl-Artikolu 13(2) tat-Trattat dwar l-Unjoni Ewropea<sup>(5)</sup>, il-validità ta' din id-Deciżjoni "omnibus" tal-Kunsill jenħtieġ li tkun limitata fiż-żmien.

- **Konsistenza ma' politiki oħra tal-Unjoni**

Mhux Applikabbli

## **BAZI LEGALI, SUSSIDJARJETÀ U PROPORZJONALITÀ**

- **Baži legali**

L-Artikolu 218(9) tat-TFUE jipprevedi deciżjonijiet li jstabbilixxu "il-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim."

Il-kunċett ta' "*atti li jkollhom effetti legali*" jinkludi l-atti li jkollhom effetti legali bis-saħħa tar-regoli tad-dritt internazzjonali li jirregola l-korp ikkonċernat. Huwa jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li "*jistgħu jinfluwenzaw b'mod determinanti l-kontenut tal-legiżlazzjoni adottata mil-legiżlatur tal-Unjoni*"<sup>(6)</sup>.

### **Applikazzjoni għal dan il-każ**

It-TCCV taht l-awspiċji tal-Organizzazzjoni Dinjija Doganali (WCO, World Customs Organization) huwa korp stabbilit bi ftehim, jiġifieri l-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994 (il-Ftehim dwar il-Valwazzjoni Doganali – CVA, Customs Valuation Agreement). It-TCRO taht l-awspiċji tal-Organizzazzjoni Dinjija Doganali (WCO) huwa korp stabbilit bi ftehim, jiġifieri l-Ftehim dwar ir-Regoli tal-Origini (ARO).

L-opinjoni jiet konsultattivi tekniċi, il-kummentarji, in-noti ta' spjegazzjoni, l-istudji tal-każijiet, l-istudji, l-informazzjoni u l-pariri, u atti simili li t-TCCV u t-TCRO huma mitluba jadottaw, li jikkonċernaw il-valwazzjoni ta' oġġetti importati għal finijiet doganali u, rispettivament, id-determinazzjoni tal-origini tal-oġġetti, jikkostitwixxu atti li jkollhom effetti legali, peress li jistgħu jkunu kapaci jinfluwenzaw b'mod deciżiv il-kontenut u l-applikazzjoni tad-dritt tal-Unjoni, jiġifieri, id-dispożizzjonijiet tal-Kodiċi Doganali tal-Unjoni u l-atti delegati u ta' implimentazzjoni tiegħu li għandhom x'jaqsmu mal-valwazzjoni ta' oġġetti importati għal finijiet doganali u ta' kwistjonijiet relatati mad-determinazzjoni tal-origini tal-oġġetti.

L-att previst ma jissupplimentax jew ma jemendax il-qafas istituzzjonali tal-Ftehim.

---

<sup>(4)</sup> Il-verżjoni konsolidata tat-Trattat dwar il-Funzjonament tal-Unjoni Ewropea, ĠU C 326, 26/10/2012, p. 47–390.

<sup>(5)</sup> Il-verżjoni konsolidata tat-Trattat dwar l-Unjoni Ewropea, ĠU C 326, 26/10/2012, p. 13–390.

<sup>(6)</sup> Is-sentenza tal-Qorti tal-Ġustizzja tas-7 ta' Ottubru 2014, il-Ġermanja vs il-Kunsill, C-399/12, ECLI:EU:C:2014:2258, il-punti 61 sa 64.

Għalhekk, il-bażi legali proċedurali għad-deċiżjoni proposta hija l-Artikolu 218(9) tat-TFUE.

### **Bażi legali sostantiva**

#### **Prinċipji**

Il-bażi legali sostantiva sabiex tittiehed deċiżjoni skont l-Artikolu 218(9) tat-TFUE tiddependi primarjament mill-objettiv u mill-kontenut tal-att previst li dwaru tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn daww l-għanijiet jew komponenti jkun jista' jiġi identifikat bħala dak ewlieni, filwaqt li l-iehor ikun sempliċiment inċidentali, id-deċiżjoni skont l-Artikolu 218(9) tat-TFUE trid tkun imsejsa fuq bażi legali sostantiva waħda, jiġifieri dik meħtieġa mill-għan jew mill-komponent ewlieni jew predominanti.

#### **Applikazzjoni għal dan il-każ**

Hija ġurisprudenza stabbilita li att tal-UE jaqa' fi hdan il-politika kummerċjali komuni jekk ikun relatat speċifikament ma' tali kummerċ fis-sens li jkun essenzjalment maħsub biex jippromwovi, jiffaċilita jew jirregola tali kummerċ, u jkollu effetti diretti u immedjati fuqu. Il-valur tal-oġġetti għal finijiet doganali u l-origini tal-oġġetti huma identifikati u regolati mill-Kodiċi Doganali tal-Unjoni bħala fatturi li abbażi tagħhom jiġu applikati d-dazju tal-importazzjoni u tal-esportazzjoni u miżuri oħra fir-rigward tal-kummerċ tal-oġġetti. Is-CVA u l-ARO huma ftehimiet kummerċjali relatati mal-kummerċ tal-oġġetti, kif inhuma wkoll l-atti adottati mill-korpi li huma stabbilew. L-objettiv ewlieni u l-kontenut tal-atti previsti b'hekk huma relatati mal-politika kummerċjali komuni.

Għalhekk, il-bażi legali sostantiva tad-deċiżjoni proposta hi l-ewwel subparagrafu tal-Artikolu 207(4) tat-TFUE.

#### **Konkluzjoni**

Il-bażi legali tad-deċiżjoni proposta jenħtieġ li tkun l-ewwel subparagrafu tal-Artikolu 207(4), flimkien mal-Artikolu 218(9) tat-TFUE.

Proposta għal

## DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fi hdan il-Kumitati Tekniċi dwar il-Valwazzjoni Doganali u tar-Regoli tal-Origini, stabbiliti taht l-awspiċċi tal-Organizzazzjoni Dinjija Doganali, fir-rigward tal-adozzjoni ta' opinjonijiet konsultattivi, kummentarji, noti ta' spjegazzjoni, studji tal-kazijiet, studji u atti simili li jikkonċernaw il-valwazzjoni ta' oġġetti importati għal finijiet doganali skont il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994, u l-adozzjoni ta' opinjonijiet konsultattivi, informazzjoni u pariri u atti simili li jikkonċernaw id-determinazzjoni tal-origini tal-oġġetti skont il-Ftehim dwar ir-Regoli tal-Origini**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Permezz tad-Deċiżjoni tal-Kunsill 94/800/KE<sup>1</sup>, l-Unjoni approvat il-Ftehim dwar l-Implimentazzjoni tal-Artikolu VII tal-Ftehim Ġenerali dwar it-Tariffi u l-Kummerċ tal-1994 (il-Ftehim ta' Valwazzjoni Doganali, CVA, Customs Valuation Agreement) u l-Ftehim dwar ir-Regoli tal-Origini (ARO).
- (2) L-Artikolu 18(2) tas-CVA jistabbilixxi, taht l-awspiċċi tal-Kunsill għall-Kooperazzjoni Doganali, Kumitat Tekniku dwar il-Valwazzjoni Doganali (TCCV), bil-ħsieb, skont il-punt 1 tal-Anness II tas-CVA, li jiżgura, fil-livell tekniku, uniformità fl-interpretazzjoni u fl-applikazzjoni tas-CVA.
- (3) Skont il-punt 2(a) tal-Anness II tas-CVA, it-TCCV huwa responsabbli biex jeżamina problemi tekniċi speċifiċi li jinholqu fl-amministrazzjoni ta' kuljum tas-sistema ta' valwazzjoni doganali tal-Membri u biex jagħti opinjonijiet konsultattivi dwar soluzzjonijiet xierqa bbażati fuq il-fatti ppreżentati.
- (4) Skont il-punt 2(b) tal-Anness II tas-CVA, it-TCCV huwa responsabbli għall-istudju, kif mitlub, tal-liġijiet, tal-proċeduri u tal-prattiki ta' valwazzjoni kif jirrelataw mas-CVA u għat-tnejn ta' rapporti dwar ir-riżultati ta' studji bhal dawn.
- (5) Skont il-punt 2(d) tal-Anness II tas-CVA, it-TCCV huwa responsabbli biex jipprovdi tali informazzjoni u pariri dwar kwalunkwe kwistjoni li tikkonċerna l-valwazzjoni ta' oġġetti importati għal finijiet doganali, kif jista' jintalab minn kwalunkwe Membru jew mill-Kumitat dwar il-Valwazzjoni Doganali stabbilit mill-Artikolu 18(1) tas-CVA.

---

<sup>1</sup> Id-Deċiżjoni tal-Kunsill 94/800/KE tat-22 ta' Diċembru 1994 dwar il-konklużjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehim milhuq fil-Laqgħa ta' negozjati multilaterali fl-Urugwaj (1986-1994) ([GU L 336, 23.12.1994, p. 1](#)).

Tali informazzjoni u pariri jistgħu jiehdu l-forma ta' opinjonijiet konsultattivi, kummentarji jew noti ta' spjegazzjoni.

- (6) L-Artikolu 4(2) tal-ARO jistabbilixxi, taħt l-awspicji tal-Kunsill għall-Kooperazzjoni Doganali, Kumitat Tekniku tar-Regoli tal-Origini (TCRO, Technical Committee on Rules of Origin), li jrid iwettaq il-hidma teknika prevista fl-Anness I tal-ARO.
- (7) Skont il-punt 1(a) tal-Anness I tal-ARO, it-TCRO huwa responsabbli biex jeżamina problemi tekniċi speċifiċi li jinholqu fl-amministrazzjoni ta' kuljum tar-regoli tal-origini tal-Membri u biex jagħti opinjonijiet konsultattivi dwar soluzzjonijiet xierqa bbażati fuq il-fatti ppreżentati.
- (8) Skont il-punt 1(b) tal-Anness I tal-ARO, it-TCRO huwa responsabbli biex jipprovdi informazzjoni u pariri dwar kwalunkwe kwistjoni li tikkonċerna d-determinazzjoni tal-origini tal-oġġetti, kif jista' jintalab minn kwalunkwe Membru jew mill-Kumitat tar-Regoli tal-Origini stabbilit mill-Artikolu 4(1) tal-ARO.
- (9) Jixraq li tiġi stabbilita l-pożizzjoni li għandha tittiehed f'isem l-Unjoni fit-TCCV fir-rigward tal-adozzjoni ta' opinjonijiet konsultattivi, kummentarji, noti ta' spjegazzjoni, studji tal-każijiet, studji u atti simili dwar kwalunkwe kwistjoni li tikkonċerna l-valwazzjoni ta' oġġetti importati għal finijiet doganali biex tiġi żgurata l-uniformità fl-interpretazzjoni u fl-applikazzjoni tas-CVA, peress li tali atti jistgħu jkunu kapaci jinfluwenzaw b'mod deċiżiv il-kontenut tad-dritt tal-Unjoni, jiġifieri ir-Regolament (UE) Nru 952/2013 tal-Parlament Ewropew u tal-Kunsill<sup>2</sup>, ir-Regolament Delegat tal-Kummissjoni (UE) 2015/2446<sup>3</sup> u r-Regolament ta' Implimentazzjoni tal-Kummissjoni (UE) 2015/2447<sup>4</sup>, li għandhom x'jaqsmu mal-valur tal-oġġetti għal finijiet doganali u d-determinazzjoni tiegħu.
- (10) Jixraq li tiġi stabbilita l-pożizzjoni li għandha tittiehed f'isem l-Unjoni fit-TCRO fir-rigward tal-adozzjoni ta' opinjonijiet konsultattivi, informazzjoni u pariri, u atti simili, li jikkonċernaw id-determinazzjoni tal-origini tal-oġġetti biex tiġi żgurata l-uniformità fl-interpretazzjoni u fl-applikazzjoni tal-ARO, peress li tali atti jistgħu jkunu kapaci jinfluwenzaw b'mod deċiżiv il-kontenut tad-dritt tal-Unjoni, jiġifieri r-Regolament (UE) Nru 952/2013, ir-Regolament Delegat (UE) 2015/2446 u r-Regolament ta' Implimentazzjoni (UE) 2015/2447, li għandhom x'jaqsmu mal-origini tal-oġġetti u d-determinazzjoni tagħha.
- (11) Huwa fl-interess tal-Unjoni li l-pożizzjonijiet espressi f'isem l-Unjoni fit-TCCV jiġu stabbiliti skont il-prinċipji, il-kriterji u l-orjentazzjonijiet li jirregolaw il-valwazzjoni ta' oġġetti importati għal finijiet doganali, u li daww li għandhom jiġu espressi fit-TCRO jiġu stabbiliti skont il-prinċipji, il-kriterji u l-orjentazzjonijiet li jirregolaw id-determinazzjoni tal-origini tal-oġġetti. Huwa wkoll fl-interess tal-Unjoni li dawn il-pożizzjonijiet jiġu stabbiliti b'mod rapidu sabiex l-Unjoni tkun tista' teżercita d-drittijiet tagħha fit-TCCV u fit-TCRO.

<sup>2</sup> Ir-Regolament (UE) Nru 952/2013 tal-Parlament Ewropew u tal-Kunsill tad- 9 ta' Ottubru 2013 li jistabbilixxi l-Kodiċi Doganali tal-Unjoni ([ĠU L 269, 10.10.2013, p. 1](#)).

<sup>3</sup> Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni ([ĠU L 343, 29.12.2015, p. 1](#)).

<sup>4</sup> Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni ([ĠU L 343, 29.12.2015, p. 558](#)).

- (12) Fid-dawl tan-natura ferm teknika tal-kwistjonijiet relatati mal-valwazzjoni ta' oġġetti importati għal finijiet doganali u ta' kwistjonijiet relatati mad-determinazzjoni tal-origini tal-oġġetti, il-volum ta' mistoqsijiet li jiġu ttrattati fil-laqgħat tat-TCCV u tat-TCRO li jsiru kull sena, il-ħin qasir disponibbli biex jiġu kkunsidrati d-dokumenti maħruġa mis-Segretarjat tal-Organizzazzjoni Dinjija Doganali (WCO) u mill-membri tat-TCCV jew tat-TCRO bi tnejn għal-laqgħat tat-TCCV jew tat-TCRO u l-ħtieġa konsegwenti li l-pożizzjoni tal-Unjoni tqis u taġixxi b'mod effettiv fuq l-informazzjoni l-ġdida pprezentata qabel jew matul tali laqgħat, jenħtieġ li jiġu stabbiliti l-passi meħtieġa, f'konformità mal-prinċipju tal-kooperazzjoni leali fost l-istituzzjonijiet tal-Unjoni minqax fl-Artikolu 13(2) tat-Trattat dwar l-Unjoni Ewropea (TUE), għall-ispeċifikazzjoni tal-pożizzjoni tal-Unjoni.
- (13) Fid-dawl tad-disponibbiltà ripetutament tard tad-dokumenti ta' ħidma qabel il-laqgħat tat-TCCV u tat-TCRO, u sabiex jiġu ppreservati d-drittijiet u l-interessi tal-Unjoni fi ħdan dawk il-kumitati, jenħtieġ li l-Kummissjoni tistinka biex titlob lis-Segretarjat tad-WCO jiżgura d-disponibbiltà tad-dokumenti ta' ħidma f'konformità mar-regoli ta' proċedura rispettivi tat-TCCV u tat-TCRO, sabiex tali dokumenti jintbagħtu mill-inqas 30 jum qabel il-ftuħ tas-sessjoni rilevanti.
- (14) Biex jiġi żgurat li l-Kunsill jkun jista' jivvaluta u, fejn xieraq, jirrevedi l-politika f'din id-Deciżjoni fuq bażi regolari, u fl-ispiritu tal-kooperazzjoni leali fost l-istituzzjonijiet tal-Unjoni minqax fl-Artikolu 13(2) tat-TUE, il-validità ta' din id-Deciżjoni jenħtieġ li tkun limitata fiż-żmien,

ADOTTA DIN ID-DECIŻJONI:

#### *Artikolu 1*

Il-pożizzjoni li għandha tittiehed f'isem l-Unjoni fi ħdan il-Kumitat Tekniku dwar il-Valwazzjoni Doganali, stabbilit taħt l-awspiċċi tal-Organizzazzjoni Dinjija Doganali, fir-rigward tal-adozzjoni ta' opinjonijiet konsultattivi, kummentarji, noti ta' spjegazzjoni, studji tal-każijiet, studji u atti simili li jikkoncernaw il-valwazzjoni ta' oġġetti importati għal finijiet doganali skont il-Ftehim dwar l-Implimentazzjoni tal-[Artikolu VII tal-Ftehim Ġenerali dwar it-Tariffi u l-Kummerċ](#) tal-1994, u tat-tnejn ta' tali atti, għandha tiġi stabbilita f'konformità mal-prinċipji, mal-kriterji u mal-orjentazzjonijiet stipulati fit-taqsimha 1 tal-Anness ta' din id-Deciżjoni.

#### *Artikolu 2*

Il-pożizzjoni li għandha tittiehed f'isem l-Unjoni fi ħdan il-Kumitat Tekniku tar-Regoli tal-Origini, stabbilit taħt l-awspiċċi tal-Organizzazzjoni Dinjija Doganali, fir-rigward tal-adozzjoni ta' opinjonijiet konsultattivi, informazzjoni u pariri, u atti simili, li jikkoncernaw id-determinazzjoni tal-origini tal-oġġetti skont il-Ftehim dwar ir-Regoli tal-Origini, u tat-tnejn ta' tali atti, għandha tiġi stabbilita f'konformità mal-prinċipji, mal-kriterji u mal-orjentazzjonijiet stipulati fit-taqsimha 1 tal-Anness ta' din id-Deciżjoni.

#### *Artikolu 3*

L-ispeċifikazzjoni tal-pożizzjoni li għandha tittiehed tal-Unjoni skont l-Artikoli 1 u 2 għandha titwettag f'konformità mal-ispeċifikazzjoni stipulata fit-taqsimha 2 tal-Anness.

*Artikolu 4*

Din id-Deċiżjoni għandha tidhol fis-seħħ fid-data tal-adozzjoni tagħha.

Din għandha tiskadi fil-31 ta' Dicembru 2030.

Magħmul fi Brussell,

*Għall-Kunsill*

*Il-President*